

ಶ್ರೀ ಟಿ. ಆರ್. ಶ್ಯಾಮಣ್ಣ. ಪಾಸನೋಧವನ್ನು ತೆಗೆದಿದ್ದರೂ ಕೂಡ ಕಳ್ಳಭಟ್ಟಿ ವ್ಯಾಪಾರ ವಿಷಯದ ಹೆಚ್ಚಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಅದನ್ನು ತಡೆಯುವುದಕ್ಕೆ ಏನಾದರೂ ಕ್ರಮ ತೆಗೆದುಕೊಳ್ಳುತ್ತಾರೆಯೇ?

ಶ್ರೀ ಎಚ್. ಎಂ. ಚನ್ನಬಸಪ್ಪ. — ಕಳ್ಳಭಟ್ಟಿ ತಯಾರಿಕೆ ಮಾಡುವುದನ್ನು ನಿಲ್ಲಿಸುವುದಕ್ಕೆ ಪೌರ ಏಜೆನ್ಸ್ ಆಕ್ಟ್‌ನಲ್ಲಿ ಸಾಕಷ್ಟು ಅವಕಾಶವಿದೆ ಮತ್ತು ಅದಕ್ಕೋಸ್ಕರ ಸಿಬ್ಬಂದಿ ಇದೆ, ಕಾರ್ಯಕ್ರಮ ತೆಗೆದು ಕೊಳ್ಳುತ್ತಿದ್ದಾರೆ.

AGRICULTURAL ENGINEERING COLLEGE AT RAICHUR

338. SRI D. B. KALMANKAR (Afzalpur).—

Will the Minister for Agriculture and Forests be pleased to state :—

whether the Government propose to sanction and start the Agricultural Engineering College at Raichur as originally decided by the previous Government?

SRI K. H. PATIL (Minister for Agriculture and Forests.)

A proposal is under the consideration of Government.

SRI D. B. KALMANKAR.— The answer given to my question is .
“ A proposal is under the consideration of Government ”. May I know when the Government is going to sanction it?

† ಶ್ರೀ ಕೆ. ಎಚ್. ಪಾಟೀಲ್.—ಮೊದಲನೆಯದಾಗಿ ಮಾನ್ಯ ಸದಸ್ಯರು ಹೇಳಿದಂತೆ ಸರ್ಕಾರ ಇನ್ನೂ ನಿರ್ಣಯ ತೆಗೆದುಕೊಂಡಿಲ್ಲ. ಈ ಬಗ್ಗೆ ಸರಕಾರ ಉತ್ಸುಕರಾಗಿ ಒಂದು ಸಮಿತಿಯನ್ನು ನೇಮಕ ಮಾಡಿದ್ದು ಸಮಿತಿಯ ವರದಿ ಬಂದಿದೆ ವರದಿಯಲ್ಲಿ ಎರಡು ತರದ ಸಲಹೆಗಳನ್ನು ಮಾಡಿದ್ದಾರೆ. ಅಗ್ರಿಕಲ್ಚರ್ ಕಾಲೇಜ್ ಇರಬೇಕು ಎನ್ನುವುದು ಒಂದು ಅಗ್ರಿಕಲ್ಚರ್ ಇಂಜಿನಿಯರಿಂಗ್ ಕಾಲೇಜ್ ಇರಬೇಕು ಎನ್ನುವುದು ಇನ್ನೊಂದು ಅಗ್ರಿಕಲ್ಚರ್ ಕಾಲೇಜಿಗೆ ಎಷ್ಟು ಹಣ ಬೇಕಾಗುತ್ತದೆ ಅಗ್ರಿಕಲ್ಚರ್ ಇಂಜಿನಿಯರಿಂಗ್ ಕಾಲೇಜಿಗೆ ಎಷ್ಟು ಹಣ ಬೇಕಾಗುತ್ತದೆ ಎಂದು ತಿಳಿಸಿದ್ದಾರೆ ಅಗ್ರಿಕಲ್ಚರ್ ಇಂಜಿನಿಯರಿಂಗ್ ಕಾಲೇಜಿಗೆ ಐದು ವರ್ಷದ ಅವಧಿಗೆ ೫೫,೦೬,೦೦೦ ರೂಪಾಯಿಬೇಕು ಎಂದೂ, ಅಗ್ರಿಕಲ್ಚರ್ ಕಾಲೇಜು ಮಾಡುವುದಾದರೆ ೮೦,೯೦,೦೦೦ ರೂಪಾಯಿ ಬೇಕಾಗುತ್ತದೆಂದೂ ಹೇಳಿದ್ದಾರೆ. ಇವರಡೂ ಸರ್ಕಾರದ ಪರಿಶೀಲನೆಯಲ್ಲಿವೆ. ಐ ಸಿ ಆರ್.ಗೆ ರೆಫರ್ ಮಾಡಬೇಕೆಂದಿದ್ದೇವೆ. ಅವರಿಂದ ಬಂದ ನಂತರ ಯೋಗ್ಯವಾದ ಸಲಹೆಯನ್ನು ತೀವ್ರವಾಗಿ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಇತರ ಜಿಲ್ಲೆಗಳಲ್ಲಿಯೂ ಈ ರೀತಿ ಕಾಲೇಜನ್ನು ಪ್ರಾರಂಭಿಸುವ ಯೋಜನೆ ಏನಾದರೂ ಇದೆಯೇ?

ಶ್ರೀ ಕೆ. ಎಚ್. ಪಾಟೀಲ್.—ಜಿಲ್ಲೆಯಲ್ಲಿ ಮಾತ್ರವಲ್ಲ, ಪ್ರತಿ ತಾಲ್ಲೂಕಿನಲ್ಲಿ ಕೂಡ ಮಾಡ

ಬೇಕೆಂಬ ಆಸೆ ನನಗಿದೆ. ಆದರೂ ಸರಕಾರದ ಆರ್ಥಿಕ ವ್ಯವಸ್ಥೆಯನ್ನು ನೋಡಿ ಮಾಡಬೇಕಾಗುತ್ತದೆ. ರಾಯಚೂರಿನಲ್ಲಿ ಹೊಸದಾಗಿ ಇಂಜಿನಿಯರಿಂಗ್ ಕಾಲೇಜ್ ಮಾಡುತ್ತಿಲ್ಲ. ಅದು ಎಂದೋ ಪ್ರಾರಂಭ ವಾಗಿದೆ. ಈಗ ಇರತಕ್ಕ ಕಾಲೇಜಿನಿಂದ ಜನತೆಗೆ ಸೂಕ್ತವಾಗಿ ಉಪಯೋಗವಾಗುತ್ತಿಲ್ಲವೆಂದು ತಿಳಿದು ಅದನ್ನು ಅಪ್‌ಗ್ರೇಡ್ ಮಾಡುವ ವಿಚಾರವಿದೆ. ಆ ಬಗ್ಗೆ ಸರಕಾರ ನಿರ್ಣಯ ತೆಗೆದುಕೊಳ್ಳ ಬೇಕು.

ಶ್ರೀ ಬಾಪೂಗೌಡರಾಯಪ್ಪ.—ಹೋದ ಅಧಿವೇಶನದಲ್ಲಿ ಉತ್ತರ ಕೊಡುತ್ತ ಇದೇ ವರ್ಷದಲ್ಲಿ ರಾಯಚೂರಿನಲ್ಲಿ ಇಂಜಿನಿಯರಿಂಗ್ ಕಾಲೇಜ್ ಮಾಡಿಕೊಡುತ್ತೇವೆಂದು ಹೇಳಿದ್ದರು. ಈ ಪೈನಾನ್ಸಿಯಲ್ ವರ್ಷದಲ್ಲಿ ಮಾಡಿಕೊಡುತ್ತಾರೆಯೇ ?

ಶ್ರೀ ಕೆ. ಎಚ್. ಪಾಟೀಲ್.—ನನ್ನ ವೈಯಕ್ತಿಕ ಅಭಿಪ್ರಾಯ ಹೇಳಬೇಕೆಂದರೆ ನಾಳೆ ಮುಂಜಾನೆಯೇ ಮಾಡಬೇಕೆಂದಿದೆ. ಸಾಧ್ಯವಾದಷ್ಟೂ ಸರ್ಕಾರದ ಹಿತದಲ್ಲಿರತಕ್ಕ ರೀತಿ ನೀತಿಗಳನ್ನು ನೋಡಿ ಕೊಂಡು ಮಾಡಬೇಕಾಗುತ್ತದೆ ಅದಕ್ಕೆ ಐ ಸಿ.ಆರ್. ಪರವಾನಗಿ ಬೇಕಾಗುತ್ತದೆ. ಅದಕ್ಕಾಗಿ ತಡವಾಗಿದೆ

SRI MALLIKARJUN KHARGE.— May I know whether the Government has included this proposal in the Fifth Five Year Plan ?

SRI K. H. PATIL.— As stated earlier, it cannot be included in the Fifth Five Year Plan unless it is approved by the ICR. However, I have already intimated the University authorities to move the matter and get the approval soon. The moment the approval is given, it can be accommodated within the Five Year Plan and the necessary amount will be allotted.

ಶ್ರೀ ಎಂ. ಬಿ. ರಾಮಸ್ವಾಮಿ —ಅಗ್ರಿಕಲ್ಚರಲ್ ಇಂಜಿನಿಯರಿಂಗ್ ಕಾಲೇಜನ್ನು ತೆರೆಯಬೇಕಾದರೆ ಏನೇನು ರೂಪರೇಷೆಗಳು ಬೇಕು ಎನ್ನುವ ಬಗ್ಗೆ ಮಾಹಿತಿಯನ್ನು ಕೊಡುವುದಕ್ಕಾಗುತ್ತದೆಯೇ ?

ಶ್ರೀ ಕೆ. ಎಚ್. ಪಾಟೀಲ್.—ಮತ್ತೊಂದು ಪ್ರಶ್ನೆ ಕೇಳಿದರೆ ಅದಕ್ಕಾಗಿ ಕೊಡುತ್ತೇನೆ.

ಶ್ರೀ ಜೆ. ಎಲ್. ಕಬಾಡಿ —ಇಂಥ ಇಂಜಿನಿಯರಿಂಗ್ ಕಾಲೇಜ್ ಮಾಡುವುದಕ್ಕೆ ಮತ್ತು ಕೃಷಿ ಕಾಲೇಜನ್ನು ಮಾಡುವುದಕ್ಕೆ ಪಂಚವರ್ಷಿಕ ಯೋಜನೆಯಲ್ಲಿ ಅಳವಡಿಸಿ ಪ್ರೋವೀಸರ್ ಕಳುಹಿಸಲಾಗಿದೆ. ಎಂದು ಹೇಳಿದರು. ಇದು ಕೇವಲ ರಾಯಚೂರು ಜಿಲ್ಲೆಗೆ ಸಂಬಂಧಿಸಿದ್ದೋ ಅಥವಾ ಪ್ರತಿಯೊಂದು ಜಿಲ್ಲೆಯಲ್ಲಿಯೂ ಮಾಡಬೇಕೆಂದು ಸಲಹೆ ಇದೆಯೋ ?

ಶ್ರೀ ಕೆ. ಎಚ್. ಪಾಟೀಲ್.—ರಾಯಚೂರು ಇಂಜಿನಿಯರಿಂಗ್ ಕಾಲೇಜ್ ಅಪ್‌ಗ್ರೇಡ್ ಮಾಡುವುದು ರಾಯಚೂರು ಜಿಲ್ಲೆಗೆ ಮಾತ್ರ ಸಂಬಂಧಿಸಿದ್ದಾದರೂ ಇಡೀ ರಾಜ್ಯಕ್ಕೆ ಸಂಬಂಧಿಸಿದಂತೆಯೇ ಆಗುತ್ತದೆ. ಎಲ್ಲ ಕಡೆಯಿಂದಲೂ ಜನ ಅಲ್ಲಿ ಹೋಗಿ ಕಲಿಯುವುದಕ್ಕೆ ಅವಕಾಶವಿದೆ. ಈಗ ಎಲ್ಲ ಜಿಲ್ಲೆಗಳಲ್ಲಿಯೂ ಅಗ್ರಿಕಲ್ಚರಲ್ ಸ್ಕೂಲ್ಸ್ ಮಾಡುವಂಥ ನಿರ್ಣಯವನ್ನು ತೆಗೆದುಕೊಂಡಿದ್ದು ಸ್ಕೂಲುಗಳನ್ನು ಮಂಜೂರು ಮಾಡಿದ್ದೇವೆ. ಎರಡು ಜಿಲ್ಲೆಗಳನ್ನು ಬಿಟ್ಟು ಎಲ್ಲ ಕಡೆಯೂ ಈ ಶಾಲೆಗಳಿವೆ. ಈ ಎರಡು ಕಡೆಗೂ ಸಹಿತ ಮುಂದಿನ ವರ್ಷ ಶಾಲೆಗಳನ್ನು ಕೊಡುತ್ತೇವೆ.

INDUSTRIES IN BANGALORE SOUTH TALUK

358. SRI K. PRABHAKAR (Varthur).—

Will the Minister for Industries be pleased to state :—

(a) the number of Industries started in Bangalore South Taluk under the direction of the Mysore Industrial Area Development Board ;

(b) their names year of establishment, number of persons employed and the capital invested ;

(c) whether these Industries are run on co-operative basis or by collaboration with other Industrial Concerns or by individuals (details may be furnished) ?

SRI K. H. PAIL (Minister for Agriculture and forest on behalf of

SRI S. M. KRISHNA (Minister for Industries.)

(a) Sixty-four.

(b) *Vide* Statement placed on the Table of the House. Copy placed in the Legislature library vide No. 49/D 1-6-73 vide reply to LA Question No 82 (1988) Q dated 1-6-73.

(c) These Industries are not run on co-operative basis. They are proprietary partnership or limited companies.

ಶ್ರೀ ಕೆ. ಪ್ರಭಾಕರ್.—ಸ್ವಾಮಿ, (ಅ) ಗೆ ಉತ್ತರವಾಗಿ ೬೪ ಎಂದು ಹೇಳಿದ್ದೀರಿ. ಇದರಲ್ಲಿ ೬೬ ಜನ ಕೆಲಸದಲ್ಲಿ ದ್ದಾರೆ ಮತ್ತು ತಿಳಿಸಿದ್ದೀರಿ. ಇದರಲ್ಲಿ ಫ್ಯಾಕ್ಟರಿಗಳಿಗೆ ಸೈಟು ಕೊಟ್ಟಿರತಕ್ಕಂಥ ಸಂಸಾರಗಳ ಪೈಕಿ ಅವರ ಕುಟುಂಬಗಳಲ್ಲಿ ಎಷ್ಟು ಜನ ಕೆಲಸಪಡೆದಿದ್ದಾರೆ ಎನ್ನುವುದನ್ನು ಹೇಳುತ್ತೀರಾ ?

† ಶ್ರೀ ಕೆ. ಹೆಚ್. ಪಾಟೀಲ್.—ಆ ವಿವರ ನನ್ನಲ್ಲಿಲ್ಲ.

ಶ್ರೀ ಕೆ. ಪ್ರಭಾಕರ್.—ಹಾಗಾದರೆ ಈ ಫ್ಯಾಕ್ಟರಿಯಲ್ಲಿ ಮೈಸೂರಿನವರಿಗೆ ಎಷ್ಟು ಜನರಿಗೆ ಕೆಲಸ ದೊರಕಿದೆ ಎನ್ನುವುದನ್ನು ಹೇಳುತ್ತೀರಾ ?

ಶ್ರೀ ಕೆ. ಹೆಚ್. ಪಾಟೀಲ್.—ಇಷ್ಟು ಜನರಿಗೆ ಕೆಲಸ ಸಿಕ್ಕಿದೆ ಎಂದು ಇದರಲ್ಲಿ ಇಲ್ಲದಿದ್ದರೂ ಕೂಡ ಒಟ್ಟಿನಲ್ಲಿ ಹೇಳುವುದಾದರೆ ಮೈಸೂರಿನಲ್ಲೇ ಈ ಇಂಡಸ್ಟ್ರೀಸ್ ಇರುವುದರಿಂದ ಹೆಚ್ಚಾಗಿ ಸಣ್ಣ ಸಣ್ಣ ಉದ್ಯಮಗಳು ಇಲ್ಲಿ ಇರುವುದರಿಂದ ಮೈಸೂರಿನ ಜನತೆಯೇ ಈ ಉದ್ಯಮಗಳಲ್ಲಿ ಹೆಚ್ಚು ತೊಡಗಿದ್ದಾರೆ.

ಶ್ರೀ ಎಂ. ಬಿ. ಗಾಮಸ್ವಾಮಿ.—ಅಧ್ಯಕ್ಷರೇ, ಇದು ಬೆಂಗಳೂರು ಕಾನ್ಸಿಟ್ಯೂಯೆನ್ಸಿಗೆ ಅಂದರೆ ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ ಪ್ರಾರಂಭಿಸಲಾದ ಈ ಕೈಗಾರಿಕೆಗಳ ಸಂಖ್ಯೆ ಎಷ್ಟು ಎಂದು ಕೇಳಿದ್ದಕ್ಕೆ ೬೪ ಎಂದು ಹೇಳಿದ್ದೀರಿ. ಇದರಲ್ಲಿ ಬಹುಭಾಗದ ಜನ ಆ ಕಾನ್ಸಿಟ್ಯೂಯೆನ್ಸಿಗೆ ಸಂಬಂಧಪಟ್ಟಿದ್ದಾರೆ. ಮತ್ತು ಅವರು ವಿದ್ಯಾರ್ಹತೆಯನ್ನು ಪಡೆದಿದ್ದರೂ ಕೂಡ ಅವರನ್ನು ಬಿಟ್ಟು ಕೇರಳ, ತಮಿಳುನಾಡಿನಲ್ಲಿ ಇರುವವರನ್ನು ಕರೆದುಕೊಂಡು ಬಂದು ಇಲ್ಲಿಗೆ ಹಾಕಬೇಕಾದ ಕಾರಣ ಏನು ಇತ್ತು? ಮತ್ತು ಇದನ್ನು ಸಡಿಲ ಮಾಡಿ ಬೆಂಗಳೂರು ನಗರದ ಸುತ್ತಮುತ್ತ ಇರತಕ್ಕಂಥ ಜನರಿಗೆ ಮತ್ತು ಸೌತ್ ತಾಲ್ಲೂಕ್‌ನಲ್ಲಿರುವ ಜನರಿಗೆ ಅಲ್ಲಿ ಸೇರುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ?

ಶ್ರೀ ಕೆ. ಹೆಚ್. ಪಾಟೀಲ್.—ಮಾನ್ಯ ಸದಸ್ಯರ ಅಭಿಪ್ರಾಯವನ್ನು ನಾನು ಸಮರ್ಥಿಸುತ್ತೇನೆ. ಹಾಗಿದ್ದರೂ ಕೂಡ ಈ ಬಗ್ಗೆ ಹೇಳುವುದಾದರೆ ಈಗಿರುವ ನಿಯಮಗಳ ಪ್ರಕಾರ ಉದ್ಯಮದಾರರ ಹತ್ತಿರಕ್ಕೆ ಹಾಕಿ ಇಂಥಾವರನ್ನು ನೇಮಿಸಿ ಎಂದು ಹೇಳುವ ಅಧಿಕಾರವಿಲ್ಲ. ಆದರೆ ಸಮಯ ಬಂದಾಗ ಅವರಿಗೆ ಉಪದೇಶ ಮಾಡಿ ಸ್ಥಾನಿಕವಾಗಿ ಇಲ್ಲಿ ಇರುವವರನ್ನೇ ಹೆಚ್ಚು ಹೆಚ್ಚಾಗಿ ನೇಮಕ ಮಾಡಿಕೊಳ್ಳಬೇಕು ಎಂದು ಹೇಳುತ್ತೇವೆ. ಮತ್ತು ಇನ್ನು ಕೆಲವು ಸಂದರ್ಭಗಳಲ್ಲಿ ಈ ಉದ್ಯಮಗಳಲ್ಲಿ ಸರಿಯಾದ ತರಬೇತು ಆದವರು ಸಿಗದೆ ಇದ್ದರೆ ಅವಾಗ ಅನಿವಾರ್ಯವಾಗಿ ಬೇರೆ ಸೇರಿಸಿಕೊಳ್ಳುವ ಸಂದರ್ಭ ಬರುತ್ತದೆ.

ಶ್ರೀ ಕೆ. ಪ್ರಭಾಕರ್.—ಕೈಗಾರಿಕೆಗಳಿಗೆ ಕೊಟ್ಟಂಥ ಜಮೀನನ್ನು ಕಳೆದುಕೊಂಡ ರೈತರಿಗೆ ಅನೇಕ ಕೇಸಿನಲ್ಲಿ ಇನ್ನೂ ಕಾಂಪನ್ಸೇಷನ್ ಹಣ ಬಾರದೆ ಅವರು ತೊಂದರೆಗೀಡಾಗಿದ್ದಾರೆ ಅದುದರಿಂದ ಇದನ್ನು ಪರಿಶೀಲನೆ ಮಾಡಿ ಅವರಿಗೆ ಹಣ ಕೊಡಿಸುವುದಕ್ಕೆ ಸಹಾಯ ಮಾಡುತ್ತೀರಾ?

ಶ್ರೀ ಕೆ. ಹೆಚ್. ಪಾಟೀಲ್.—ಮಾನ್ಯ ಸದಸ್ಯರು ಈಗ ಸಲಹೆಯನ್ನು ಕೊಟ್ಟಿದ್ದಾರೆ. ನಾನು ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸುವಾಗಿ ಬರೆಯುತ್ತೇನೆ.